

स्वयं अर्थ सहाय्यित विद्यापीठाच्या प्रस्तावांच्या
तपासणीच्या काम काजासाठी मे. एक्सेंचर या
खाजगी संस्थेच्या सल्लागारास मुदतवाढ देणे.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: स्वअवि-२०१३/(२२७/१३)/विशि-४
मंत्रालय, विस्तार भवन, मुंबई-४०० ०३२
तारीख: २६ ऑगस्ट २०१४

वाचा-

- १) शासन पत्र क्र. स्वअवि-२०१३/(१०६/१३)/विशि-४, दिनांक २५ जुलै, २०१३
- २) माहिती व तंत्रज्ञान संचालनालय, शा.नि. क्रमांक: साप्रवि ६/मातंस ०८०/४/२०१४, दिनांक १ जुलै २०१४

प्रस्तावना-

स्वयं अर्थ सहाय्यित विद्यापीठाच्या प्रस्तावांच्या सविस्तर प्रकल्प अहवालाच्या तपासणीच्या कामकाजासाठी तसेच इतर अनुषंगिक कामकाजासाठी मे.एक्सेंचर या खाजगी संस्थेच्या एका वरिष्ठ सल्लागाराची एक वर्षासाठी नियुक्ती दि.२५ जुलै २०१३ च्या पत्रान्वये करण्यात आली होती. सदर नियुक्ती आता दि.१२ ऑगस्ट २०१४ रोजी संपुष्टात आली आहे.

राज्यात स्वयं अर्थ सहाय्यित विद्यापीठ स्थापन करण्याबाबतचे आतापर्यंत २५ प्रस्ताव शासनास प्राप्त झाले आहेत. सदर प्रस्तावांच्या सविस्तर प्रकल्प अहवालांची तपासणी करून संक्षिप्त अहवाल छाननी समितीस सादर करणे, छाननी समितीने उपस्थित केलेले मुद्दे प्रायोजक मंडळास कळविणे, प्रायोजक मंडळाकडून त्रुटीपूर्णता अहवाल प्राप्त झाल्यानंतर त्याची छाननी करून पुन्हा छाननी समितीच्या मान्यतेसाठी सादर करणे छाननी समितीने प्रस्तावास मान्यता दिल्यानंतर इरादा पत्र तयार करणे, इरादा पत्रानुसार प्राप्त झालेला पूर्तता अहवाल तपासणे, अधिनियमाचा मसूदा तयार करणे इत्यादी कामे मे.एक्सेंचरच्या वरिष्ठ सल्लागाराकडून कडून करून घेण्यात येतात. सदरची कामे अध्यापी प्रलंबित असल्याने तसेच यापुढेही प्राप्त होणा-या नविन प्रस्तावांची छाननी करणे अपेक्षित असल्याने मे.एक्सेंचरच्या वरिष्ठ सल्लागाराच्या नियुक्तीस मुदत वाढ देण्याची बाब शासनाच्या विचाराधीन होती..

शासन निर्णय-

मे.एक्सेंचर च्या वरिष्ठ सल्लागारास याद्वारे एक वर्षाची मुदतवाढ म्हणजे दि.१३ ऑगस्ट २०१४ ते १२ ऑगस्ट २०१५ पर्यंत देण्यास शासन मान्यता देण्यात येत आहे. मुदत वाढीच्या कालावधीत मे. एक्सेंचरच्या वरिष्ठ सल्लागाराकडून शासनास प्राप्त झालेल्या व यापुढे प्राप्त होणा-या स्वयं अर्थसहाय्यित विद्यापीठ स्थापनेच्या प्रस्तावांची छाननी करणे, संक्षिप्त अहवाल तयार करणे, छाननी समितीस सादरीकरण करणे, अहवाल तयार करणे, इरादापत्र तयार करणे, अधिनियमाचा मसूदा तयार करणे, तसेच छाननी समिती, निरीक्षण समिती, सचिव स्तरीय समिती यांना मदत करणे इत्यादी कामे करण्यात येतील. या वरील खर्च मागणी क्र. डब्ल्यु-६, मुख्यलेखाशिर्ष २२५१, सचिवालय सेवा ०९०, सचिवालय,(०१)(०१) उच्च व तंत्र शिक्षण विभाग (२२५१०४०९), ५० इतर खर्च या लेखाशिर्षाखालील सन २०१४-१५ या आर्थिक वर्षातील मंजूर अनुदानातून भागविण्यात यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०८२६१६४८०४३९०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा.गो.जाधव)
शासनाचे सहसचिव,

प्रत,

१. महालेखापाल, (लेखा व परिक्षा-१)/(लेखा व अनुज्ञेयता), मुंबई.
२. संचालक, लेखा व कोषागारे, मुंबई.
३. रोखशाखा, उच्च व तंत्र शिक्षण, मंत्रालय, मुंबई.
४. व्यवस्थापक, में.एक्सेंचर प्रा.लि.
५. निवड नस्ती विशि-४.